

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hṛdi ||*

|| śrīdayāśatakam ||

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīdayāśatakam ॥

śrīmān veṅkaṭanāthāryaḥ kavitarḥkikakesarī |
vedāntācāryavaryo me sannidhattāṃ sadā hr̥di ||

prapadye taṃ giriṃ prāyaḥ
śrīnivāsānukampayā |
ikṣusārasravantyeva
yanmūrtyā śarkarāyitam || 1 ||

vigāhe tīrthabahuḷāṃ
śītalāṃ gurusantatim |
śrīnivāsadayāmbhodhi
parīvāhaparamparām || 2 ||

kṛtinaḥ kamalāvāsa
kāruṇyaikāntino bhaje |
dhatte yatsūktirūpeṇa
trivedī sarvayogyatām || 3 ||

parāśaramukhān vande
bhagīrathanaye sthitān |
kamalākāntakāruṇya
gaṅgāplāvitamadvidhān || 4 ||

aśeṣavighnaśamanam
anīkeśvaramāśraye |
śrīmataḥ karuṇāmbhodhau
śikṣāsrota ivotthitam || 5 ||

samastajanānīm vande
caitanyastanyadāyinīm |
śreyasīm śrīnivāsasya
karuṇāmiva rūpiṇīm || 6 ||

vande vṛṣagirīśasya
mahīṣīm viśvadhāriṇīm |

tatkṛpāpratighātānāṃ
kṣamayā vāraṇaṃ yayā || 7 ||

niśāmayatu māṃ nīlā
yadbhogapaṭalairdhruvam |
bhāvitam śrīnivāsasya
bhaktadoṣeṣvadarśanam || 8 ||

kamapyanavadhiṃ vande
karuṇāvaruṇālayam |
vṛṣaśailataṭasthānāṃ
svayaṃ vyaktimupāgatam || 9 ||

akiñcananidhiṃ sūtim
apavargatrivargayoḥ |
añjanādrīśvaradayām
abhiṣṭaumi nirañjanām || 10 ||

anucaraśaktyādiguṇām
agresarabodhaviracitālokām |
svādhīnavṛṣagiriśāṃ
svayaṃ prabhūtāṃ pramāṇayāmi dayām || 11 ||

api nikhilalokasucarita-
muṣṭīndhayaduritāmūrccanājuṣṭam |
sañjīvayatu daye mām
añjanagirinātharañjanī bhavati || 12 ||

bhagavati daye bhavatyā
vṛṣagirināthe samāplute tuṅge |
apratighamajjanānāṃ
hastālambo madāgasāṃ mṛgyaḥ || 13 ||

kṛpaṇajanakalpalatikām
kṛtāparādhasya niṣkriyāmādyām |
vṛṣagirināthadaye tvām
vidanti saṃsāratāriṇīm vibudhāḥ || 14 ||

vṛṣagirigrhamedhiguṇāḥ
bodhabalaiśvaryavīryaśaktimukhāḥ |

doṣā bhaveyurete
yadi nāma daye tvayā vinābhūtāḥ || 15 ||

āsr̥ṣṭisantatānām
aparādhānām nirodhnīm jagataḥ |
padmāsahāyakarūṇe
pratisañcarakelīmācarasi || 16 ||

acidaviśiṣṭān pralaye
jantūnavalokya jātānirvedā |
karaṇakalebarayogaṃ
vitarasi vṛṣāśailanāthakarūṇe tvam || 17 ||

anugūṇadaśārpitena
śrīdharakarūṇe samāhitasnehā |
śamayasi tamaḥ prajānām
śāstramayena sthirapradīpena || 18 ||

rūḍhā vṛṣācalapateḥ
pāde mukhakāntipatralacchāyā |
karūṇe sukhayasi vinatān
kaṭākṣaviṭapaiḥ karāpaceyaphalaiḥ || 19 ||

nayane vṛṣācalendoḥ
tārāmaitrīm dadhānāyā karūṇe |
dṛṣṭastvayaiva janimān
apavargamakṛṣṭapacyamanubhavati || 20 ||

samayopanataistava pravāhaiḥ
anukampe kṛtasamplavā dharitrī |
śaraṇāgatasasyamālinīyaṃ
vṛṣāśaileśakṛṣṭivalaṃ dhinoti || 21 ||

kalaśodadhisampado bhavatyāḥ
karūṇe sanmatimanthasaṃskṛtāyāḥ |
amṛtāṃśamavaimi divyadehaṃ
mṛtasañjīvanamañjanācalendoḥ || 22 ||

jaladheriva śītataḥ daye tvam
vṛṣāśailādhipateḥ svabhāvabhūtā |

pralayārabhatīnaṭīm tadīkṣām
prasabhaṃ grāhayasi prasattilāsyam || 23 ||

praṇatapratikūlamūlaghātī
pratighaḥ ko'pi vṛṣācaleśvarasya |
kaḷame yavasāpacāyanītyā
karuṇe kiṅkaratām tavopayāti || 24 ||

abahiṣkṛtanigrahān vidantaḥ
kamalākāntaguṇān svatantratādīn |
avikalpamanugrahaṃ duhānām
bhavatīmeva daye bhajanti santaḥ || 25 ||

kamalānilayastvayā dayālūḥ
karuṇe niṣkaruṇā nirūpaṇe tvam |
ata eva hi tāvakāśritānām
duritānām bhavati tvadeva bhītiḥ || 26 ||

atilaṅghitaśāsaneṣvabhīkṣṇam
vṛṣāśailādhipatirvijṛmbhitoṣmā |
punareva daye kṣamānidānaiḥ
bhavatīmādriyate bhavatyadhīnaiḥ || 27 ||

karuṇe duriteṣu māmakeṣu
pratikārāntaradurjayeṣu khinnaḥ |
kavacāyitayā tvayaiva śārngī
vijayasthānamupāśrito vṛṣādrim || 28 ||

mayi tiṣṭhati duṣkṛtām pradhāne
mitadoṣānitarān vicinvatī tvam |
aparādhagaṇairapūrṇakuṣiḥ
kamalākāntadaye kathaṃ bhavitrī || 29 ||

ahamasmyaparādhacakravartī
karuṇe tvam ca guṇeṣu sārvaḥaumī |
viduṣī sthitimīdrśīm svayaṃ mām
vṛṣāśaileśvarapādasāt kuru tvam || 30 ||

aśithilakarauṇe'sminnakṣataśvāsavṛttau
vapusi gamanayogye vāsamāsādayeyam |

vṛṣagirikātakeṣu vyañjayatsu pratītaiḥ
madhumathanadaye tvam vāridhārāviśeṣaiḥ || 31 ||

aviditanijayogakṣemamātmānabhijñam
guṇalavarahitam māṃ goptukāmā daye tvam |
paravati caturaiste vibhramaiḥ śrīnivāse
bahumatimanapāyām vindasi śrīdharāṇyoḥ || 32 ||

phalavitarāṇadakṣam pakṣapātānabhijñam
praguṇamanuvidheyam prāpya padmāsahāyam |
mahati guṇasamāje mānapūrvam daye tvam
prativadasi yathārham pāpmanām māmakānām || 33 ||

anubhavitumaghaugham nālamāgāmikālah
praśamayitumaśeṣam niṣkriyābhirna śakyam |
svayamiti hi daye tvam svīkṛtaśrīnivāsā
śīthilitabhavabhītiḥ śreyase jāyase naḥ || 34 ||

avataṇaviśeṣairātmalīlāpadeśaiḥ
avamatimanukampe mandacitteṣu vindan |
vṛṣabhaśikharināthastvannideśena nūnam
bhajati śaraṇabhājām bhāvino janmabhedān || 35 ||

parahitamanukampe bhāvayantyām bhavatyām
sthīramanupadhi hārdam śrīnivāso dadhānaḥ |
lalitaruciṣu lakṣmībhūminīlāsu nūnam
prathayati bahumānam tvatpraticchandabuddhyā || 36 ||

vṛṣagirisavidheṣu vyājato vāsabhājām
duritakaluṣitānām dūyamānā daye tvam |
karaṇavilayakāle kāndīśīkasmṛtīnām
smarayasi bahulīlam mādhavam sāvadhānā || 37 ||

diśi diśi gatividbhirdeśikairnīyamānā
sthīrataramanukampe styānalagnā guṇaistvam |
parigatavṛṣāśailam pāramāropayantī
bhavajaladhigatānām potapātrī bhavitrī || 38 ||

parimitaphalasaṅgāt prāṇinaḥ kimpacānāḥ
nigamavipaṇimadhye nityamuktānuṣaktam |

prasadanamanukampe prāptavatyā bhavatyā
vṛṣagirihariniḷam vyañjitaṃ nirviśanti || 39 ||

tvayi bahumatihīnaḥ śrīnivāsānukampe
jagati gatimihānyāṃ devi sammanyate yaḥ |
sa khalu vibudhasindhau sannikarṣe vahantyāṃ
śamayati mṛgatṛṣṇāvīcikābhiḥ pipāsām || 40 ||

ājñāṃ khyātiṃ dhanamanucarānādhirājyādikaṃ vā
kāle dr̥ṣṭvā kamalavasaterapyakiñcitkarāṇi |
padmākāntaṃ praṇihitavatīṃ pālāne'nanyasādhye
sārābhijñā jagati kṛtinaḥ saṃśrayante daye tvām || 41 ||

prājāpatyaprabhṛtivibhavaṃ prekṣya paryāyaduḥ khaṃ
janmākāṅkṣan vṛṣagirivane jagmuṣāṃ tasthuṣāṃ vā |
āśāsānāḥ katicana vibhostvatpariṣvaṅgadhanyaiḥ
aṅgikāraṃ kṣaṇamapi daye hārdatuṅgairapāṅgaiḥ || 42 ||

nābhīpadmasphuraṇasubhagā navyanīlotpalābhā
krīḍāśailaṃ kamapi karuṇe vṛṇvatī veṅkaṭākhyam |
śītā nityaṃ prasadanavati śraddadhānāvagāhyā
divyā kācijjayati mahatī dīrghikā tāvakīnā || 43 ||

yasmin dr̥ṣṭe taditarasukhairgamyate goṣpadatvaṃ
satyaṃ jñānaṃ tribhiravadhibhirmuktamānandasindhum |
tvatsvikārāt tamiha kṛtinaḥ sūribṛndānubhāvyaṃ
nityāpūrvam nidhimiva daye nirviśantyañjanādrau || 44 ||

sāraṃ labdhvā kamapi mahataḥ śrīnivāsāmburāśeḥ
kāle kāle ghanarasavatī kālikevānukampe |
vyaktonmeṣā mṛgapatigirau viśvamāpyāyayanti
śīlopajñāṃ kṣarati bhavati śīṭalaṃ sadguṇaugham || 45 ||

bhīme nityaṃ bhavajalanidhau majjatāṃ mānavānām
ālambārthaṃ vṛṣagiripatistvannideśāt prayuṅkte |
prajñāsāraṃ prakṛtimahatā mūlabhāgena juṣṭaṃ
śākhābhedaḥ subhagamanaghaṃ śāśvataṃ śāstrapāṇim || 46 ||

vidvatsevākatakanikaṣairvītapaṅkāśayānām
padmākāntaḥ praṇayati daye darpaṇaṃ te svaśāstram |

līlādakṣāṃ tvadanavasare lālayan vipralipsāṃ
māyāśāstrāṇyapi damayitum tvatprapannapratīpān || 47 ||

daiivāt prāpte vṛṣagiritataṃ dehini tvannidānāt
svāmin pāhītyavaśavacane vindati svāpamantyaṃ |
devaḥ śrīmān diśati karuṇe dṛṣṭimicchaṃstvadīyāṃ
uddhātena śrutipariśadāmuttareṇābhimukhyaṃ || 48 ||

śreyah sūtiṃ sakṛdapi daye sammatāṃ yaḥ sakhīṃ te
śītodārāmalabhata janaḥ śrīnivāsasya dṛṣṭim |
devādīnāmayamanṛnatāṃ dehavattve'pi vindan
bandhānmukto balibhiraṇaghaiḥ pūryate tatprayuktaiḥ || 49 ||

divyāpāṅgaṃ diśasi karuṇe yeṣu saddeśikātmā
kṣipraṃ prāptā vṛṣagiripatiṃ kṣattrabandhvādayaste |
viśvācāryā vidhiśivamukhāḥ svādhikāroparuddhāḥ
manye mātā jaḍa iva sute vatsalā mādrśe tvam || 50 ||

atikṛpaṇo'pi janturadhigamya daye bhavatīm
aśithiladharmasetupadavīm rucirāmacirāt |
amitamahormijālamatilaṅghya bhavāmbunidhiṃ
bhavati vṛṣācaleśapadapattananityadhanī || 51 ||

abhimukhabhāvasampadabhisambhavināṃ bhavināṃ
kvacidupalakṣitā kvacidabhaṅguragūḍhagatiḥ |
vimalarasāvahā vṛṣagirīśadaye bhavati
sapadi sarasvatīva śamayatyaghamapratigham || 52 ||

api karuṇe janasya taruṇenduvibhūṣaṇatām
api kamalāsanatvamapi dhāma vṛṣādrīpateḥ |
taratamatāvaśena tanute nanu te vitatiḥ
parahitavarṣmaṇā paripacelimakelimatī || 53 ||

dhṛtabhuvanā daye trividhagatyānukūlatarā
vṛṣagirināthapādaparirambhavatī bhavatī |
aviditavaibhavā'pi surasindhurivātanute
sakṛdavagāhamānamapatāpamapāpamapi || 54 ||

nigamasamāśritā nikhilalokasamṛddhikarī
bhajadaghakūlamudrujagatiḥ paritaptahitā |

prakatitahaṃsamatsyakamaṭhādyavatāraśatā
vibudhasaricchriyaṃ vṛṣagiriśadaye vahasi || 55 ||

jagati mitampacā tvaditarā tu daye taralā
phalaniyamojjhitā bhavati santapanāya punaḥ |
tvamiha niraṅkuśaprasākanādivibhūtimatī
vitarasi dehināṃ niravadhiṃ vṛṣaśailanidhim || 56 ||

sakarūṇalaukikaprabhuparigrahanigrahayoḥ
niyatimupādhicakraparivṛttiparamparayā |
vṛṣabhamahīdhareśakarūṇe vitaraṅgayatāṃ
śrutimitasampadi tvayi katham bhavitā viśayaḥ || 57 ||

vṛṣagirikṛṣṇameghajanitāṃ janitāpaharāṃ
tvadabhimatiṃ suvṛṣṭimupajīvya nivṛttatrṣaḥ |
bahusū jalāśayeṣu bahumānamapohya daye
na jahati satpatham jagati cātakavat kṛtinah || 58 ||

tvadudayatūlikābhīramunā vṛṣaśailajuṣā
sthiracaraśilpinaiva parikalpitacitradhiyaḥ |
yatipatīyāmunaprabhṛtayaḥ prathayanti daye
jagati hitam na nastvayi bharyanyasanādadhikam || 59 ||

mṛduhṛdaye daye mṛditakāmahite mahite
dhṛtavibudhe budheṣu vitatātmadhure madhure |
vṛṣagirisārvabhaumadayite mayi te mahatīm
bhavukanidhe nidhehi bhavamūlaharāṃ laharīm || 60 ||

akūpārairekodakasamayavaitaṅdikajavaiḥ
anirvāpyāṃ kṣipram kṣapayitumavidyākhyabaḍabām |
kṛpe tvam tattādrkprathimavṛṣapṛthvīdharapati-
svarūpadvaiguṇyadviguṇanijabinduḥ prabhavasi || 61 ||

vivitsāvetālīvigamapariśuddhe'pi hṛdaye
paṭupratyāhāraprabhṛtipuṭapākaprakākitāḥ |
namantastvām nārāyaṇaśikharikūṭasthakarūṇe
niruddhatvaddrohā nṛpatīsutanītiṃ na jahati || 62 ||

ananyādhīnaḥ san bhavati paratantraḥ praṇamatāṃ
kṛpe sarvadraṣṭā na gaṇayati teṣāmapakṛtim |

patistvatpārārthyam prathayati vṛṣakṣmādhara_{pa}tīḥ
vyavasthām vaiyātyāditi vighaṭayantī viharasi || 63 ||

apām patyuh śatrūnasahanamuner_{dh}armanigalam
krpe kākasyaikam hitamiti hinasti sma nayanam |
vilīnasvātantryo vṛṣagiripatistvad_{vi}hṛtibhiḥ
diśatyevam devo janitasugatim daṇḍanagatim || 64 ||

niṣādānām netā kapikulapatīḥ kāpi śabari
kucelah kubjā sā vrajayuvatayo mālyakṛditi |
amīṣām nimnatvam vṛṣagiripaterunnatimapi
prabhūtaiḥ srotobhiḥ prasabhamanukampe samayasi || 65 ||

tvayā drṣṭastuṣṭim bhajati parameṣṭhī nijapade
vahan mūrtīraṣṭau viharati mṛdānīparibṛdhah |
bibharti svārājyam vṛṣaśikhariśṛṅgārikaruṇe
śunāsīro devāsurasamaranāsīrasubhataḥ || 66 ||

daye dugdhodanvadvyatīyutasudhāsindhunayataḥ
tvadāśleṣānnityam janitamṛtasañjīvanadaśāḥ |
svadante dāntebhyaḥ śrutivadanakarpūragulikāḥ
viṣuṇvantaścittam vṛṣaśikhariviśvambharaguṇāḥ || 67 ||

jagajjanmasthemapralayaracanākelirasikaḥ
vimuktyekadvāram vighaṭitakavāṭam praṇayinām |
iti tvayyāyattam dvitayamupadhīkṛtya karuṇe
viśuddhānām vācām vṛṣaśikharināthaḥ stutipadam || 68 ||

kalikṣobhonmīlatkṣitikaluṣakūlaṅkaṣajavaiḥ
anucchedairetairavaṭataṭavaiṣamyarahitaiḥ |
pravāhaiste padmāsahacarapariṣkāriṇi krpe
vikalpyante'nalpā vṛṣaśikharīṇo nirjharagaṇāḥ || 69 ||

khilam cetovṛtteḥ kimidamiti vismerabhuvanam
krpe siṃhakṣmābhṛtkṛtamukhacamatkārakaraṇam |
bharanyāsacchannaprabalavrjīnaprābhṛtabhṛtām
pratiprasthānam te śrutinagaraśṛṅgāṭakajuṣah || 70 ||

trividhacidacitsattāsthemapravṛttiniyāmikā
vṛṣagirivibhoricchā sā tvam parairaparāhatā |

krpaṇabharabhṛt kiṅkurvāṇaprabhūtaguṇāntarā
vahasī karuṇe vaicakṣaṇyaṃ madīkṣaṇasāhase || 71 ||

vṛṣagiripaterhṛdyā viśvāvatārasahāyinī
kṣapitanikhilāvadyā devī kṣamādiṇiṣevitā |
bhuvanajanānī puṃsāṃ bhogāpavargavidhāyinī
vitamasi pade vyaktiṃ nityāṃ bibharṣi daye svayam || 72 ||

svayamudayinaḥ siddhādyāviṣkṛtāśca śubhālayāḥ
vividhavibhavavyūhāvāsāḥ paraṃ ca padaṃ vibhoḥ |
vṛṣagirimukheṣveteṣvicchāvadhīpratīlabdhaye
dṛdhavinīhitā nīśreṇīstvam daye nijaparvabhīḥ || 73 ||

hitamīti jagaddṛṣṭyā klptairaklptaphalāntaraiḥ
amativihitairanyairdharmāyitaiśca yadṛcchayā |
parīnatabahucchadmā padmāsahāyadaye svayam
pradīśasi nijābhipretam naḥ praśāmyadapatrapā || 74 ||

atīvidhīśivairaiśvaryaṭmānubhūtirasairjanān
ahṛdayamihopacchandyaiśāmasaṅgadaśārthīnī |
tṛṣṭitajanatātīrthasnanākramakṣapitainasāṃ
vitarasi daye vītātāṅkā vṛṣādripateḥ padam || 75 ||

vṛṣagirisudhāsindhau janturdaye nihitastvayā
bhavabhayaparītāpacchittyai bhajannaghamarṣaṇam |
muṣṭikaluṣo mukteragresarairabhipūryate
svayamupanataiḥ svātmānandaprabhṛtyanubandhibhīḥ || 76 ||

anitarajuṣāmantarmūle 'pyapāyapariplave
kṛtavidanaghā vicchidyaiśāṃ kṛpe yamavaśyatām |
prapadanaphalapratyādeśaprasaṅgavivarjitam
pratīvidhimupādhatse sārḍham vṛṣādrihitaiṣiṇā || 77 ||

kṣaṇavilayināṃ śāstrārthānāṃ phalāya nīveśīte
surapitṛgaṇe nirveśāt prāgapī pralayaṃ gate |
adhigatavṛṣakṣmābhṛnnāthāmakālavaśamvadāṃ
pratībhuvamiha vyācakhyaustvāṃ kṛpe nirupaplavām || 78 ||

tvadupasadanādadya śvo vā mahāpralaye 'pi vā
vitarati nijam pādāmbhojam vṛṣācalaśekharaḥ |

tadiha karuṇe tattatkrīḍātaraṅgaparamparā-
taratamatayā juṣṭāyāste duratyayatām viduḥ || 79 ||

praṇihitadhiyām tvatsamprkte vṛṣādriśikhāmaṇau
prasṛmarasudhādhārākārā prasīdati bhāvanā |
dṛḍhamiti daye dattāsvādaṃ vimuktivalāhakaṃ
nibhṛtagaruto nidhyāyanti sthirāśayacātakāḥ || 80 ||

kṛpe vigatavelayā kṛtasamagrapoṣaistvayā
kalijvalanadurgate jagati kālameghāyitam |
vṛṣakṣitidharādiṣu sthitipadeṣu sānuplavaiḥ
vṛṣādripativigrahairvyapagatākhillāvagrahaiḥ || 81 ||

prasūya vividhaṃ jagat tadabhivṛddhaye tvam daye
samīkṣaṇavicintanaprabhṛtibhiḥ svayaṃ tādṛśaiḥ |
vicitraguṇacitritām vividhadoṣavaideśikīm
vṛṣācalapatestanuṃ viśasi matsyakūrmādikām || 82 ||

yugāntasamayocitaṃ bhajati yoganidrārasaṃ
vṛṣakṣitibhṛdīsvare viharaṇakramājājāgrati |
udīrṇacaturarṇavīkadanavedinī medinīm
samuddhṛtavatī daye tadabhijuṣṭayā daṃṣṭrayā || 83 ||

saṭāpaṭalabhīṣaṇe sarabhasāṭṭahāsodbhaṭe
sphuratkrudhi parisphuṭadbhrukutike'pi vaktre kṛte |
daye vṛṣagirīśiturdanujadimbhadattastanā
sarojasadrśā dṛśā samuditākṛtirdṛśyase || 84 ||

prasaktamadhunā vidhipraṇihitaiḥ saparyodakaiḥ
samastaduritamchidā nigamagandhinā tvam daye |
aśeṣamaviśeṣatastrijagadañjanādrīśituḥ
carācaramacīkaraścaraṇapaṅkajenāṅkitam || 85 ||

paraśvathatapodhanaprathanasatkratūpākṛta-
kṣitīśvarapaśukṣaratkṣatajakuṅkumasthāsakaiḥ |
vṛṣācaladayālunā nanu vihartumālipyathāḥ
nidhāya hṛdaye daye nihatarakṣitānām hitam || 86 ||

kṛpe kṛtajagaddhite kṛpaṇajantucintāmaṇe
ramāsahacaram tadā raghudhurīṇayantyā tvayā |

vyabhajyata saritpatih sakṛdavekṣaṇāt tatkṣaṇāt
prakṛṣṭabahupātakapraśamahetunā setunā || 87 ||

kr̥pe paravatastvayā vṛṣagirīśituh krīditam
jagaddhitamaśeṣatastadidamitthamarthāpyate |
madacchalaparicyutapraṇataduṣkṛtaprekṣitaiḥ
hataprabaladānavairhaladharasya helāśataiḥ || 88 ||

prabhūtavibudhadviṣadbharaṇakhinnaviśvambharā-
bharāpanayanacchalāt tvamavatārya lakṣmīdharam |
nirākṛtavatī daye nigamasaudhadīpaśriyā
vipāścidavigītayā jagati gītayā'ndham tamaḥ || 89 ||

vṛṣādrihayasādinah prabaladormarutpreṅkhitah
tviṣā sphuṭataṭidguṇastvadavasekasamskāravān |
karīṣyati daye kaliprabalagharmanirmūlanah
punah kṛtayugāṅkuram bhuvi kṛpāṇadhārādharah || 90 ||

viśvopakāramiti nāma sadā duhānām
adyāpi devi bhavatīmavadhīrayantam |
nāthe niveśaya vṛṣādripaterdaye tvam
nyastasvarakṣaṇabharam tvayi mām tvayaiva || 91 ||

naisargikeṇa tarasā karuṇe niyuktā
nimnetare'pi mayi te vitatiryadi syāt |
vismāpayedvṛṣagirīśvaramapyavāryā
velātilaṅghanadaśeva mahāmburāśeḥ || 92 ||

viññātaśāsanagatirviparītavṛtṭyā
vṛtrādibhiḥ paricitām padavīm bhajāmi |
evamvidhe vṛṣagirīśadaye mayi tvam
dīne vibhoḥ śamaya daṇḍadharatvalīlām || 93 ||

māsāhasoktighanakañcukavañcitānyah
paśyatsu teṣu vidadhāmyatisāhasāni |
padmāsahāyakarūṇe na ruṇatsi kiṃ tvam
ghoram kuliṅgaśakuneriva ceṣṭitam me || 94 ||

vikṣepamarhasi daye vipalāyite'pi
vyājam vibhāvya vṛṣaśailapatervihāram |

svādhīnasattvasaraṇiḥ svayamatra jantau
drāghīyasī dr̥dhatarā guṇavāgurā tvam || 95 ||

santanyamānamaparādhagaṇaṃ vicintya
trasyāmi hanta bhavatīṃ ca vibhāvayāmi |
ahnāya me vṛṣagiriśadaye jahīmām
āśvīṣagrahaṇakelinibhāmavasthām || 96 ||

autsukyapūrvamupahr̥tya mahāparādhān
mātaḥ prasādayitumicchatī me manastvām |
ālihya tān niravaśeṣamalabdhatṛptiḥ
tāmyasyaho vṛṣagiriśadhṛtā daye tvam || 97 ||

jahyādvṛṣācalapatiḥ pratighe'pi na tvām
gharmopatapta iva śītalatāmudanvān |
sā māmaruntudabharanyasanānuvṛttiḥ
tadvīkṣaṇaiḥ spr̥śa daye tava kelipadmaiḥ || 98 ||

dr̥ṣṭe'pi durbaladhiyaṃ damane'pi dr̥ptam
snātvā'pi dhūlirasikaṃ bhajane'pi bhīmam |
baddhvā gr̥hāṇa vṛṣaśailapaterdaye mām
tvadvāraṇaṃ svayamanugrahaśṛṅkhalābhiḥ || 99 ||

nātaḥ paraṃ kimapi me tvayi nāthanīyaṃ
mātardaye mayi kuruṣva tathā prasādam |
baddhādaro vṛṣagiripraṇayī yathā'sau
muktānubhūtimiha dāsyati me mukundaḥ || 100 ||

niḥ sīmavaibhavajuṣām miṣatām guṇānām
stoturdaye vṛṣagiriśaguṇeśvarīṃ tvām |
taireva nūnamavaśairabhinanditaṃ me
satyāpitaṃ tava balādakutobhayatvam || 101 ||

adyāpi tadvṛṣagiriśadaye bhavatyām
ārambhamātramanidamprathamastutīnām |
sandarśitasvaparanirvahaṇā sahetthāḥ
mandasya sāhasamidaṃ tvayi vandino me || 102 ||

prāyo daye tvadanubhāvamahāmburāśau
prācetasaprabhṛtayo'pi paraṃ taṭasthāḥ |

tatrāvatīrṇamatalasprśamāplutaṃ māṃ
padmāpateḥ prahasanicitamādriyethāḥ ॥ 103 ॥

vedāntadeśikapade viniveśya bālaṃ
devo dayāśatakametadavādayanmām |
vaihārikeṇa vidhinā samaye grhītaṃ
vīṇāviśeṣamiva veṅkaṭaśailanāthaḥ ॥ 104 ॥

anavadhimadhikṛtya śrīnivāsānukampām
avitathaviṣayatvātviśvamavrīḍayanti |
vividhakuśalanīvī veṅkaṭeśaprasūtā
stutiriyamanavadyā śobhate sattvabhājām ॥ 105 ॥

śatakamidamudāraṃ samyagabhyasyamānān
vṛṣagirimadhiruhya vyaktamālokayanti |
anitarasaraṇānāmādhirājye 'bhīṣiñcet
śamitavimatapakṣā śārṅgadhanvānukampā ॥ 106 ॥

viśvānugrahamātaraṃ vyatiṣaja-
tsvargāpavargāṃ sudhā-
sadhricīmīti veṅkaṭeśvarakavi-
rbhaktyā dayāmastuta |
padyānāmiha yadvidheyabhagava-
tsaṅkalpakalpadrumāt
jhañjhāmārutadhūtacūtanayataḥ
sāmpātiko 'yaṃ kramaḥ ॥ 107 ॥

kāmaṃ santu mithaḥ karambitaguṇāvadyāni padyāni naḥ
kasyāsmīn śatake sadambukatake doṣaśrutim kṣāmyati |
niṣpratyūhavṛṣādrinirjharajharatkāracchalenoccalan
dīnālambanadivvyadampatidayākallolakolāhalaḥ ॥ 108 ॥

॥ iti śrīdayāśatakam samāptam ॥

kavitārkkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ॥